

Врз основа на член 18 од Законот за здруженија и фондации („Службен весник на Република Македонија“ бр. 52/2010, 135/2011 и 55/2016) и одлуката за основање на Здружението за културен и медиумски активизам КВИР СКВЕР Скопје, Собранието на здружението на седницата одржана на ден 27 јануари 2023 година во Скопје го донесе следниов:

Здружение за културен и медиумски активизам КВИР СКВЕР

СТАТУТ

на

Бр. ОДОЛ-5/1

97.01.

2023 год.

Скопје

Здружение за културен и медиумски активизам КВИР СКВЕР Скопје



Општи одредби

Член 1

Здружението за културен и медиумски активизам КВИР СКВЕР Скопје е доброволно, непрофитно, невладино, непартистко здружение на граѓани, формирано со слободно здружување на граѓани заради остварување, заштита и усогласување на своите интереси и уверувања за унапредување на граѓанското општество и локалните заедници, како и заради вршење на дејности и активности преку културен и медиумски активизам за промоција на човековите права на лезбијките, геј мажите, бисексуалните, трансродовите, интерсексуалните и квир (ЛГБТ+) лица во Република Северна Македонија и пошироко, а во согласност со Уставот и Законот.

Член 2

Граѓаните се здружуваат во здружението, заради остварување сензибилизација на општеството за сексуалниот и родовиот диверзитет и подигнување на јавната свесност за човековите права на ЛГБТ+ луѓето, а во контекст на создавање услови за прифаќање на различностите и унапредување на социјалниот и законскиот статус на оваа заедница во Република Северна Македонија.

Член 3

(1) Здружението дејствува на целата територија на Република Северна Македонија и на меѓународно ниво, во согласност со својата генерална политика и стратегија.

(2) Здружението во своето дејствување може да соработува со организации, здруженија, фондации и институции во земјата и од странство, како и да членува во асоцијации во земјата и од странство согласно Уставот и Законот и овој Статут.

Член 4

Здружението своите цели, задачи и дејности ќе ги остварува во согласност со односите утврдени со Уставот, со овој Статут и законите на државата.

Член 5

(1) Називот на здружението на граѓани е: Здружение за културен и медиумски активизам КВИР СКВЕР Скопје

(2) Името на английски јазик е: Association for cultural and media

activism QUEER SQUARE Skopje

(3) Скратениот назив на здружението е: КВИР СКВЕР

Член 6

Седиштето на здружението е во Скопје на ул. [REDACTED] бр. [REDACTED] а се организира и делува на подрачјето на општина Центар, територијата на државата и останатите земји.

Член 7

(1) Здружението има својство на правно лице со права обврски и одговорности кои произлегуваат од овој Статут и законските прописи.

(2) Здружението го претставува и застапува Претседателот, без ограничување.

(3) Здружението има свој печат и штембил.

(4) Печатот е тркалезен и го содржи името на здружението на македонски јазик со кирилско писмо: Здружение за културен и медиумски активизам КВИР СКВЕР Скопје.

(5) Штембилот на здружението е правоаголен со следниот текст:

Здружение за културен
и медиумски активизам
КВИР СКВЕР

Бр. _____
_____ 20 ____ год.
Скопје



Цели и задачи на здружението

Член 8

(1) Граѓаните се здружени во здружението заради остварување на поширок заеднички интерес. Визијата на здружението е креирање на општество без предрасуди, дискриминација и страв од насилиство, каде сите луѓе – без оглед на нивните лични карактеристики – ќе имаат еднакви можности да ги остварат своите потенцијали во приватниот живот и на работното место. Мисијата на здружението е негување на различностите како општествена придобивка и работење на создавање услови за социјална инклузија и прифаќање на ЛГБТ+ луѓето во Република Северна Македонија, правејќи го тоа преку културен и медиумски активизам.

(2) Основни цели и задачи на здружението се:

- информирање и едуцирање на граѓаните за човековите права и слободи општо, согласно Универзалната декларација за човековите права, Европската конвенција за заштита на човековите права и основните слободи, како и други меѓународни договори ратификувани од Република Северна Македонија и законските акти во оваа област во рамките на националната легислатива;
- промовирање на еднаквост и недискриминација во обид да се креира инклузивно општество кое ќе ги слави и поттикнува различностите како суштинска вредност, овозможувајќи реализирање на потенцијалите на луѓето, без оглед на нивните лични карактеристики (вклучително нивната сексуална ориентација и родов идентитет), и придонесувајќи во остварувањето на поквалитетен живот, работно опкружување и услови за напредување;

- поттикнување и негување на квир културата во национални и интернационални рамки;
 - оснажување на ЛГБТ+ луѓето, јакнење на нивната самодоверба и самопочитување;
 - зголемување на општествената видливост на ЛГБТ+ заедницата;
 - подигнување на јавната свесност за хомофобијата, бифобијата и трансфобијата, штетните последици од таквите однесувања и потребата од заземање и постапување против овие појави;
 - подобрување на репрезентацијата на ЛГБТ+ луѓето во медиумите, културата, спортот и други области.

Член 9

(1) Здружението со посебна одлука може да формира акционерско друштво, друштво со ограничена одговорност и друг облик, согласно Законот за трговски друштва на Република Северна Македонија.

(2) Здружението работи врз основа на план и програма за работа.

Член 10

(1) Своите цели и задачи здружението ги остварува преку утврдена Програма за работа, која ги вклучува, без ограничување на, следниве активности кои може да се сметаат за примарни:

- организирање на конкретни програмски активности;
 - соработка со други организации од земјата и странство;
 - спроведување на сопствени и заеднички проекти;
 - конференции, семинари, обуки и друг вид на активности;
 - културно-уметнички проекти, настани и манифестации;
 - спортски проекти, настани и манифестации;
 - издавање публикации во електронска или печатена форма;
 - медиумски кампањи;
 - поттикнување на иницијативи пред надлежните органи и институции и соработка со нив во насока на остварување на целите и програмата за работа на здружението или целите на конкретен проект;
 - медијација;
 - врши и други работи предвидени со овој Статут:



(2) Програмата за работа може да биде менувана и допълнавана по потреба, во согласност со Статутот, мисијата и целите на здружението.

Членување

Член 11

(1) Член на здружението може да биде секој полнолетен граѓанин, државјанин на Република Северна Македонија или странец, што има добиено покана за зачленување од здружението.

(2) Пристапувањето кон здружението е доброволно и се прави со пополнување пристапница во Печатена форма или по електронски пат.

(3) Со потпишување на пристапницата, членовите го прифаќаат Статутот на здружението.

(4) Здружението, заради евиденција и интерна комуникација, за своите членови води регистар на членство кој се ажурира еднаш годишно. Податоците од регистарот се заштитени во согласност со прописите за заштита на личните податоци и класифицирани информации.

Член 12

Членот има право да бира и да биде биран во органите на здружението, да учествува во работата и да придонесува во развојот и промовирањето на здружението, доброволно да се откаже од членувањето, да ги изнесува своите ставови по поставени прашања притоа внимавајќи на почитувањето на личноста и достоинството на останатите членови.

Член 13

Членовите на здружението се должни:

- редовно да ја плаќаат членарината;
- да го почитуваат Статутот;
- да присуствуваат на состаноците.

Член 14

(1) Членството во здружението може да престане:

- по барање на членот на здружението;
- ако членот не ги почитува и ги крши одредбите од Статутот на здружението и обврските што произлегуваат од него;
- ако членот дејствува против целите и угледот на здружението;
- ако членот не ја плаќа редовно членарината.

(2) Одлука за престанок на членството во здружението донесува Извршниот одбор на здружението.

Јавноста во работата

Член 15

(1) Работата на здружението е јавна.

(2) Јавноста во работењето се обезбедува со редовно известување на членовите за работењето и активностите на здружението, со увид во спроведувањето на програмските задачи, со поднесување наративни и финансиски извештаи до органите и телата на здружението, и друго.

(3) За информирање на членовите и пошироката јавност веб-сајтот на здружението, мас-медиумите и социјалните мрежи.

Финансирање на здружението

Член 16

Здружението може да остварува средства од:

- членарина;
- донацији, доброволни прилози;
- буџетот на Република Северна Македонија и локалните самоуправи;
- давање на услуги на други здруженија, организации и институции;
- провизии од органи, организации;
- заедници и од други установи;
- трговски друштва и други правни лица;
- други услуги (имотни права и сл.);
- други извори предвидени со Законот и Статутот.

Член 17

Користење и располагање со средствата на здружението добиени по основите од претходниот член се врши на начин утврден со овој Статут и останатите законски норми, утврдени со финансискиот план и врз основа



на валидни документи.

Член 18

За користење и располагање со средствата одлучуваат органите на здружението, согласно надлежностите утврдени со овој Статут, кои преземаат мерки за економско целесообразно користење на средствата и за спречување и отстранување на незаконитостите.

Член 19

(1) Здружението донесува провизорен годишен финансиски план.

(2) Финансискиот план ги содржи приходите кои се стекнуваат по член 16 од Статутот, како и расходите за проектни активности, плати на вработените или хонорари на ангажираните лица на проекти, материјали, трошоци за работа на здружението и други расходи поврзани со работата на здружението. Финансискиот план може во секое време да се измени.

Органи на здружението

Член 20

Органи на здружението се:

1. Собрание; и
2. Извршен одбор.

Собрание



Член 21

(1) Собранието е највисок орган на здружението.

(2) Собранието го сочинуваат сите членови на здружението.

(3) Собранието избира претседател со обично мнозинство.

Претседателот на Собранието е истовремено и претседател на здружението и на Извршниот одбор, го застапува и претставува здружението во земјата и во странство, ги потпишува општите акти и одлуки кои ги донесува Собранието и Извршниот одбор, и врши други работи во рамките на овластувањата утврдени со Законот и со овој Статут.

(4) Собранието се состанува по потреба, а најмалку еднаш годишно.

Член 22

(1) Изборното собрание се свикува на секои 5 години и конституирањето на органите и телата мора да се изврши 30 дена пред истекот на мандатот на членовите на органите и телата.

(2) Поканата со материјалите за дневен ред се доставуваат на членовите преку е-пошта најмалку 7 дена пред одржување на седницата.

Член 23

На изборното собрание се избира:

- работно претседателство од три члена;
- записничар;
- двајца оверувачи на записникот;
- органи на управување на здружението.

Член 24

(1) Седници на Собрание свикува претседателот на Собранието по

сопствена иницијатива.

(2) Седници на Собранието се свикува и по предлог на Извршниот одбор на здружението или на една петтина од вкупниот број членови на Собранието.

(3) Ако претседателот на Собранието во рок од 14 дена од денот на дадениот предлог не свика седница, седница свикува Извршниот одбор или иницијаторите.

(4) Седниците на Собранието се свикуваат преку е-пошта, а за потсетување на членовите може да се користи и телефон.

Член 25

Собранието на здружението од редовите на своите членови на редовни или вонредни собранија избира Извршен одбор.

Член 26

(1) Собранието може пополноправно да одлучува ако се присутни повеќе од една половина од вкупниот број членови, а по правило одлуките ги донесува со мнозинство гласови од присутните членови.

(2) На собранието се одлучува со јавно гласање, но по потреба и на предлог на една третина од членовите, гласањето може да биде и тајно.

(3) Одлуките на Собранието може да се носат и со гласање преку е-пошта, безбедни интернет платформи за гласање или изборен софтвер.

(4) Членовите на Собранието треба да ги имаат целите и интересите на здружението над личните или на која и да е друга страна.

Член 27

Собранието ги врши следните работи:

- донесува Статут на Здружението за културен и медиумски активизам КВИР СКВЕР Скопје и врши измени и дополнувања на него;
- усвојува годишен извештај, насоки и план за работа;
- усвојува завршна сметка и финансиски план;
- одлучува за промена на целта на здружувањето;
- одлучува за основање и укинување на органоци и други облици на организирање на здружението;
- избира претседател на здружението;
- донесува програма за работа на здружението;
- избира и разрешува членови на Извршниот одбор;
- го разгледува и усвојува извештајот за работа на Извршниот одбор меѓу две собранија;
- ја следи материјално-финансиската состојба на здружението меѓу две собранија;
- расправа за постигнатите резултати од развојот на здружението и дава насоки за натамошен развој на здружението;
- донесува одлуки, заклучоци, препораки за решавање на прашања од интерес за здружението;
- одлучува за престанок на здружението со двотретинско мнозинство;
- врши и други работи кои произлегуваат од Статутот и законите.



Извршен одбор

Член 28

(1) Извршниот одбор на здружението е Извршен орган на Собранието

во кој секој член има еднакви права, обврски и одговорности за работењето и развојот на здружението во согласност со Статутот.

(2) Член на Извршниот одбор се иззема од гласање за прашања поврзани со него, брачен другар или роднина до втор степен и за прашања кои се однесуваат на лице врз кое има контрола или економски интерес.

Член 29

(1) Извршниот одбор на здружението брои три члена: претседател и уште двајца членови.

(2) Мандатот на членовите на Извршниот одбор трае 5 години.

(3) Претседателот на Извршниот одбор истовремено е и претседател на Собранието на здружението и претседател на здружението и тој го претставува и застапува здружението и е наредбодавател и во областа на материјално и финансиско работење на друштвото.

Член 30

(1) Извршниот одбор за својата работа одговара пред Собранието на здружението.

(2) Извршниот одбор се состанува по потреба, а најмалку еднаш во шест месеци.

(3) Седницата на Извршниот одбор ја свикува претседателот.

(4) Предлог за свикување седница на Извршниот одбор може да поднесе и една третина од членовите на Извршниот одбор или една третина од членовите на Собранието.

(5) Со седницата на Извршниот одбор раководи и претседава претседателот, а во негово отсуство ќе раководи член од Извршниот одбор кој ќе го назначи претседателот.

(6) Извршниот одбор можеполноправно да одлучува ако се присутни повеќе од една половина од вкупниот број членови, а одлуките ги донесува со мнозинство гласови од присутните членови.

(7) Членовите на Извршниот одбор треба да ги имаат целите и интересите на здружението над личните или на која и да е друга страна.

(8) Седниците на Извршниот одбор се договораат преку телефон или други средства на комуникација.

Член 31

Извршниот одбор ги врши следниве работи:

- ги подготвува материјалите за седниците на Собранието;
- го подготвува нацрт-статутот, предлага измени и дополнувања на Статутот и ги подготвува другите одлуки што треба да ги донесе Собранието;
- ги спроведува политиките, заклучоците и одлуките донесени на Собранието;
- ги спроведува статутарните и програмските задачи на здружението;
- управува и одговара за управувањето со имотот на здружението;
- подготвува годишен и периодичен извештај за својата работа;
- донесува и реализира годишна програма за работа;
- донесува соодветни правилници, прифаќа спогодби и склучува договори;
- одлучува за зачленување во сојузи и меѓународни организации;
- констатира прием на нови членови и престанок на членувањето;
- донесува одлуки за формирање на постојани и повремени работни



- тела, избира и разрешува координатори и членови на работните тела, и ја насочува нивната работа;
- организира и активно учествува во организирањето на разни акции и манифестации;
- доделува одлуки за награди, пофалници и признанија;
- дава согласност за набавка и откупување на основните средства;
- формира стручна служба, дава согласност на Правилникот за организација и работните задачи на стручната служба на здружението, и врши контрола на нејзиното работење;
- донесува одлуки по приговори и жалби;
- предлага и спроведува финансиски план и изготвува завршна сметка на здружението;
- решава за формирање на ограноци на здружението;
- врши и други работи кои произлегуваат од потребите на Статутот на здружението и од Законот.

Член 32

Заради извршување на статутарните и програмските задачи и одлуки на Собранието и Извршниот одбор, Извршниот одбор  формира и ги следи други

Претседател

Член 33

(1) Претседателот е лице чии права, овластувања и одговорности се поврзани со раководењето на здружението и застапувањето на здружението во согласност со Законот и со овој Статут.

(2) Претседателот има мандат од 5 години, со право на реизбор.

Член 34

(1) Претседателот:

- го застапува здружението во правниот промет со трети лица и одговорен е за комуникацијата и соработката со други страни;
- ги следи и ги анализира состојбите, проблемите и јавните политики во дејноста на здружението, дава прогнози и предвидувања, покренува иницијативи и дава предлози за унапредување на работата;
- се грижи (идентификува, развива и спроведува) за стратешкото планирање и изготвува перспективни, годишни и периодични програми и деловни планови (со финансиски планови) и е одговорен за нивното извршување;
- поднесува периодични извештаи до Извршниот одбор и годишни извештаи до Собранието;
- ја води организацијата и развива организациска култура;
- воспоставува соодветни процедури за работа на здружението;
- формира пописни и други комисии и работни групи;
- се грижи за правилно и економично работење со средствата на здружението и управува со паричниот тек;
- одлучува за засновање работен однос, ги води и мотивира соработниците;
- воспоставува показатели и ги оценува работните достигнувања и
- врши други работи утврдени со Законот и Статутот.

(2) Претседателот е одговорен за:

- законитоста, правилноста и навременоста на работата на здружението и за обезбедување услови за работа во согласност со законите, Статутот и општите акти на здружението;
- подготвување и навремено, објективно и точно презентирање на финансиските извештаи;
- управување и следење на ризиците на кои е изложено здружението.

(3) Претседателот, во рамките на своите права и овластувања, може да му даде на друго лице писмено полномошно за преземање на одредени правни дејствија, како и за застапување пред правосудните и другите органи. Содржината, видот, обемот и времетраењето на полномошното ја определува претседателот.

Престанок на здружението

Член 35

Здружението престанува со работа во следниве случаи:

- ако за тоа се изјаснат две третини од членовите на Собранието;
- ако настапат причини утврдени со член 63 од Законот за здруженија и фондации.

Основачите на здружението имаат право, само доколку донесат едногласна одлука, да го укинат здружението, за што го информираат Собранието и надлежните државни органи.

Член 36

Во случај на престанок на работата на здружението, имотот и другите права и приходи што остануваат по намирањето на обврските, преминуваат во сопственост на основачите кои в内ле сопствен влог при основањето и регистрацијата на правниот субјект, во сооднос на влогот.

Преодни и завршни одредби

Член 37

Толкување на одредбите на овој Статут дава Собранието на здружението, а помеѓу две Собранија, Извршниот одбор на здружението.

Член 38

Измени и дополнувања на овој Статут се вршат по истата начинска како и за неговото донесување.

Член 39

Овој Статут влегува во сила од денот на неговото донесување.

Претседател на здружението
Петар Стојковик



Скопје, 27 јануари 2023 година